



Qorti Kriminali

Onor. Imhalled Giovanni M. Grixti, LL.M., LL.D.

Att tal-Akkuza Nru. 1/2020

Ir-Repubblika Ta' Malta

Vs

Rawad Briga Abdelsalam

Illum, 17 ta' Frar, 2020

Il-Qorti,

Rat l-imputazzjonijiet migjuba kontra Rawad Briga Abdelsalam, quddiem il-Qorti tal-Magistrati (Malta) talli:

Fit-28 ta' Awwissu, 2016, ghall-habta tal-4:20 ta' filghodu, gewwa Sqaq Lourdes gewwa San Giljan :

1. Dolozament bil-hsieb li joqtol lil Mariel Agius, jew li jqiegħed il-hajja tagħha f'periklu car, wera dan il-hsieb b'atti esterni u ta bidu għall-esekuzzjoni tad-delitt billi ta daqqa ta' strument li jaqta' jew iniggez f'ghonq l-istess Mariel Agius, liema delitt ma giex esegwit minhabba xi haga accidentali u indipendenti mill-volonta' tieghu;
2. Ikkommetta serq ta' hand bag kontenenti telefon cellulari tal-ghamla Apple kif ukoll ghoxrin Ewro fi flus kontanti (€20) għad-dannu ta' Justina Seinkiewicz u/jew persuni ohra liema serq huwa kwalifikat bil-vjolenza, bil -valur u bil-hin.

3. Ikkaguna offiza gravi fil-gisem jew fis-sahha ta' Mariel Agius, liema offiza gabet sfregju gravi u permanenti fil-wicc, fil-ghonq jew f'wahda mill-idejn tal-istess Mariel Agius; liema offiza giet maghmula b'arma regolari, inkella bi strument li jaqta' jew iniggez;
4. Filwaqt li kien qed jaghmel reat iehor kontra l-persuna (minbarra omicidju involontarju jew offiza involontarja fuq il - persuna) jew ta' serq jew hsara fil-proprjeta' (minbarra hsara involontarja fil-proprjeta') kellu fuq il- persuna tieghu xi arma regolari jew munizzjon jew xi imitazzjoni ta' dawk l-oggetti;
5. Volontarjament, kiser il-bon ordni jew il-kwiet tal-pubbliku b'ghajjat u/jew glied;
6. Garr 'il barra minn xi fond jew id-dintorni tieghu xi sikkina jew strument li jaqta' jew bil-ponta ta' liema xorta ikun minghajr ma kellu licenzja jew permess minghand il-Kummissarju tal-Pulizija;
7. Irrenda ruhu recidiv ai termini tal-artikoli 49, 50 u 289 tal-Kapitolu 9 tal-Ligijiet ta' Malta permezz ta' diversi sentenzi moghtija lili liema sentenzi saru definittivi u ma jistghux jigu mhassra jew mibdula.

Il-Qorti kienet mitluba f' kaz ta' sejbien ta' htija tordna lill-imputat ihallas l-ispejjez li ghandhom x' jaqsmu mal-hatra tal-esperti skont l-artikolu 533 (1) tal-Kap 9 tal-Ligijiet ta' Malta.

Rat il-verbal tal-20 ta' Jannar, 2020 registrat quddiem il-Qorti tal-Magistrati (Malta) Bhala Qorti Istruttoria fejn l-akkuzat allura imputat Rawad Briga Abdelsalam ammetta l-imputazzjonijiet migjuba kontra tieghu.

Rat il-verbal tal-udjenza tat-22 ta' Jannar, 2020 registrat quddiem il-Qorti tal-Magistrati (Malta) bhala Qorti Istruttoria fejn ikkonferma tali ammissjoni anke wara li l-Qorti regghet spjegatlu x'piena hija prospettata ghar-reati liliu addebitati;

Rat l-ordni tal-Qorti tal-Magistrati (Malta) Bhala Qorti Istruttorja kif registrata fil-verbal tat-22 ta' Jannar, 2020 li bih ai termini tal-artikolu 392B (1) tal-Kodici Kriminali, wara l-ammissjoni ordat li l-atti tal-kompilazzjoni jintbaghtu lill-Avukat Generali u li r-Registratur ta' din il-Qorti jkun notifikat b'din l-ammissjoni;

Rat in-nota tal-Avukat Generali pprezentata fir-registru ta' din il-Qorti fis-27 ta' Jannar, 2020 li biha ddikjara li ai termini tal-artikolu 392B(2) tal-Kap IX tal-Ligijiet ta' Malta, l-imputazzjonijiet kif addebitati quddiem il-Qorti tal-Magistrati (Malta) bhala Qorti Istruttorja u li ghalihom l-imputat rregistra l-ammissjoni, ghandhom jitqiesu bhala Att ta' Akkuza ghall-finijiet u effetti kollha tal-ligi;

Rat ir-rikors kongunt tal-Avukat Generali u tal-akkuzat Rawad Briga Abdelsalam, prezentat fir-Registru ta' din il-Qorti fit-3 ta' Frar, 2020 fit-termini tal-artikolu 392B(5)(a) tal-Kodici Kriminali fejn iddikjaraw illi qieghdin jaqblu u konsegwentement qieghdin jitolbu lil din l-Onorabbli Qorti timponi fuq il-hati Rawad Briga Abdelsalam piena ta' prigunerija effettiva ghal perjodu ta' hmistax (15) -il sena, u dan oltre kwalsiasi sanzjoni u/jew konsegwenza ohra konsegwenzjali ghad-dikjarazzjoni u sejbien ta' htija, ai termini tad-disposizzjonijiet tal-Att dwar l-Armi (Kap. 480 tal-Ligijiet ta' Malta) kif ukoll tal-Kodici Kriminali (Kap 9 tal-Ligijiet ta' Malta), inkluz il-hlas ta' kwalsiasi spejjez peritali inkorsi waqt dawn il-proceduri.

Rat l-atti kollha tal-kawza;

Wara li rat l-artikoli 17(b), 41(1)(a), 49, 50, 211, 214, 217, 218(1)(b); 261(a)(c)(f), 262(1)(a)(b), 267, 270, 273, 274(a), 277(a), 279(a), 289, 338(dd) tal-Kap. 9; u 6, 51(7) u 55(a) tal-Kap. 480; kif ukoll l-artikolu 533 tal-Kap 9 tal-Ligijiet ta' Malta;

Din il-Qorti, in vista tal-ammissjoni registrata quddiem il-Qorti tal-Magistrati fl-22 ta' Jannar, 2020, tiddikjara lil Rawad Briga Abdelsalam hati tal-akkuzi migjuba kontra tieghu talli:

Fit-28 ta' Awwissu, 2016, ghall-habta tal-4:20 ta' filghodu, gewwa Sqaq Lourdes gewwa San Giljan :

1. Dolozament bil-hsieb li joqtol lil Mariel Agius, jew li jqiegħed il-hajja tagħha f'periklu car, wera dan il-hsieb b'atti esterni u ta bidu għall-esekuzzjoni tad-delitt billi ta daqqa ta' strument li jaqta' jew iniggez f'ghonq l-istess Mariel Agius, liema delitt ma giex esegwit minhabba xi haga accidentali u indipendenti mill-volonta' tieghu;
2. Ikkommetta serq ta' hand bag kontenenti telefon cellulari tal-ghamla Apple kif ukoll ghoxrin Ewro fi flus kontanti (€20) għad-dannu ta' Justina Seinkiewicz u/jew persuni ohra liema serq huwa kwalifikat bil-vjolenza, bil -valur u bil-hin.
3. Ikkaguna offiza gravi fil-gisem jew fis-sahha ta' Mariel Agius, liema offiza gabet sfregju gravi u permanenti fil-wicc, fil-ghonq jew f'wahda mill-idejn tal-istess Mariel Agius; liema offiza giet magħmula b'arma regolari, inkella bi strument li jaqta' jew iniggez;
4. Filwaqt li kien qed jagħmel reat iehor kontra l-persuna (minbarra omicidju involontarju jew offiza involontarja fuq il -persuna) jew ta' serq jew hsara fil-proprjeta' (minbarra hsara involontarja fil-proprjeta') kellu fuq il- persuna tieghu xi arma regolari jew munizzjon jew xi imitazzjoni ta' dawk l-oggetti;
5. Volontarjament, kiser il-bon ordni jew il-kwiet tal-pubbliku b'ghajjat u/jew glied;
6. Garr 'il barra minn xi fond jew id-dintorni tieghu xi sikkina jew strument li jaqta' jew bil-ponta ta' liema xorta ikun mingħajr ma kellu licenzja jew permess mingħand il-Kummissarju tal-Pulizija;
7. Irrenda ruhu recidiv ai termini tal-artikoli 49, 50 u 289 tal-Kapitolu 9 tal-Ligijiet ta' Malta permezz ta' diversi sentenzi mogħtija

lilu liema sentenzi saru definittivi u ma jistghux jigu mhassra jew mibdula.

Din il-Qorti tiddikjara ruhha mhux aderenti ghall-ahhar mar-rikors kongut tal-Avukat Generali u l-akkuzat u ghalhekk ma taqbilx ghal kollox mal-piena kif maqbula bejn il-partijiet u dan wara li hadet in konsiderazzjoni l-piena moghtija f'kawzi kriminali sia lokalment kif ukoll fl-esteru kif ukoll l-effett li da nid-delitt halla fuq wahda mill-vittmi Mariel Agius li spjegat lill-Qorti t-trawma li dan l-attentat halla fuq hajjitha apparti l-offizi permanenti fuqha.

Wara li rat il-fedina penali aggornata tal-akkuzat;

Tikkundanna lill-akkuzat Rawad Briga Abdelsalam ghall-piena ta' tmintax (18) -il sena prigunerija. Tikkundanna wkoll lill-hati jhallas is-somma ta' sebat elef, mitejn u tnejn u tmenin Ewro u sitt centezmi (€7,282.06) import ta' spejjez peritali inkorsi fil-kawza [konsistenti f'relazzjoni ta' Dr Mario Scerri €290.20, Dr George Debono €350, PC 813 u WPC 369 €667.17, Dr Marisa Cassar €4,517.04 u €283.20, Dr Abigail Bugeja €66.74, Dr Richard Sladden €524.32 u €583.20], a tenur tal-artikolu 533 tal-Kap. 9 tal-Ligijiet ta' Malta.

Tordna wkoll il-konfiska favur il-Gvern ta' Malta tal-oggetti kollha li dwarhom sar ir-reat.

Imhallef